

శ్రీమద్భగవద్గీతః : ౧౮ వ అధ్యాయం

అక్షరపరబ్రహ్మ యోగం



: వ్యాఖ్యత :

“అభినవ వ్యాస” , “జ్ఞానప్రపూర్ణ”

శ్రీ దేవశెట్టి చలపతిరావు B.Sc[Ag]

వ్యవస్థాపకులు

ఆధ్యాత్మిక జ్ఞాన పీఠం : చిలకలూరిపేట.

Website : WWW.SRICALAPATHIRAO.COM

Email : care@sricalapathirao.com

Contact : +91 80085 39770 / +91 98862 65225

పూజ్య గురుదేవులు



జ్ఞానప్రపూర్ణ
శ్రీ దేవిశెట్టి చలపతిరావు గారు B.Sc., (Ag)
వ్యవస్థాపకులు : ఆధ్యాత్మిక జ్ఞానపీఠం, చిలకలూరిపేట

Contact : (Mobile) 80085 39770 / (Land Line) 08647 254716

Email : care@srichalathirao.com

Visit www.srichalathirao.com to listen Pravachanas

ఓం శ్రీ కృష్ణపరబ్రహ్మణేనమః

శ్రీమద్భగవద్గీత

అష్టమోధ్యాయః

అక్షరపరబ్రహ్మయోగః

అర్జున ఉవాచ:-

శ్లో|| కిం తద్బ్రహ్మ కి మధ్యాత్మం కింకర్మ పురుషోత్తమ!

అభి భూతంచ కిం ప్రోక్తం అభిదైవం కి ముచ్యతే|| (1)

శ్లో|| అభియజ్ఞః కథం కోఽత్ర దేహేఽస్మిన్ మధుసూదన!

ప్రయాణ కాలేచ కథం జ్ఞేయోఽసి నియతాత్మభిః|| (2)

తా|| అర్జునుడడుగుతున్నాడు; పురుషోత్తమా! ఆ బ్రహ్మ ఏది? అధ్యాత్మం ఏది? కర్మ అంటే ఏమిటి? అభిభూతమని ఏది చెప్పబడింది? అభిదైవమని దేనినంటారు? మధుసూదనా! ఈ దేహంలో అభియజ్ఞడెలా ఉన్నాడు? ఎవరు అతడు? మనస్సు స్వాధీనంలో ఉన్నవారిచేత మరణసమయంలో ఎలా తెలియబడతావు?

శ్రీ భగవానువాచ:

శ్లో|| అక్షరం బ్రహ్మపరమం స్వభావోఽధ్యాత్మ ముచ్యతే|

భూత భావోద్భవ కరః విసర్గః కర్మ సంజ్ఞితః|| (3)

తా|| భగవంతుడంటున్నాడు : బ్రహ్మము నాశరహితమైనది; సర్వోత్తమమైనది. ఆయన యొక్క స్వభావమే అధ్యాత్మం అని చెప్పబడుతున్నది. సర్వప్రాణుల ఉత్పత్తిని కలుగజేసే ఆపాతులను కర్మ అంటారు.

శ్లో|| అభి భూతం క్షరోభావః పురుషశ్చాభి దైవతం|

అభియజ్ఞోఽహమే వాత్ర దేహీ దేహా భృతాంవర|| (4)

తా|| నశించిపోయే తత్త్వం అభిభూతం. జీవుడేమో అభిదైవతం. దేహధారులలో శ్రేష్ఠుడా! ఈ దేహంలో ఉండే అభియజ్ఞుడను నేనే.

శ్లో|| అంతకాలేచ మామేవ స్మరన్ ముక్త్యా కళేబరం|

యః ప్రయాతి సమద్భావం యాతినాస్త్యత్ర సంశయః|| (5)

తా|| అంత్యకాలంలో కూడా ఎవరు నన్నే స్మరిస్తూ కళేబరాన్ని వదిలి ప్రయాణిస్తారో అతడు నా భావాన్నే పొందుతాడు. ఇందులో సంశయమేమీ లేదు.

శ్లో|| యంయం వాఽపి స్మరన్ భావం త్యజత్యంతే కళేబరం|

తం తమేవైతి కౌంతేయ సదాతద్భావ భావితః|| (6)

తా|| కౌంతేయా! ఏ ఏ భావాన్ని స్మరిస్తూ కళేబరాన్ని వదులుతారో వారు నిత్యమూ ఆ భావాన్నే భావిస్తుంటారు గనుక దానినే పొందుతారు.

శ్లో|| తస్మాత్ సర్వేషు కాలేషు మామనుస్మర యుద్ధ్యచ|

మయ్యర్పిత మనోబుద్ధిః మామేవైష్యస్య సంశయః|| (7)

తా|| అందువల్ల అన్ని సమయాలలోను నన్ను స్మరించుకుంటూ యుద్ధం చెయ్యి. మనోబుద్ధులను నాకు అర్పించు. నన్నే చేరుకుంటావు. సందేహం లేదు.

శ్లో|| అభ్యాస యోగ యుక్తేన చేతసా నాన్యగామినా|

పరమం పురుషం దివ్యం యాతి పార్థాను చింతయన్|| (8)

తా|| పార్థా! అభ్యాసయోగంతో కూడుకొని, అన్యవిషయాలపైకి పోని మనస్సుతో నిరంతర చింతన చేస్తే దివ్యమైన పరమపురుషుణ్ణి చేరుకుంటారు.

శ్లో|| కవిం పురాణమను శాసితారం

అణో రణీయాంస మనుస్తరేద్యః|

సర్వస్య ధాతార మచింత్య రూపం

ఆదిత్య వర్ణం తమసః పరస్మాత్||

(9)

తా|| సర్వజ్ఞుడు, పురాతనుడు, శాసకుడు, సూక్ష్మాతి సూక్ష్మమైనావాడు ప్రపంచానికి ఆధారమైన వాడు, చింతించ వీలులేని రూపం కలవాడు, సూర్యతేజస్సు గలవాడు, చీకటికి అతీతమైన వానిని ఎవరు నిత్యము స్మరిస్తారో ---

శ్లో|| ప్రయాణకాలే మనసాఽచలేన

భక్త్యా యుక్తో యోగ బలేన చైవ|

భ్రువోర్మధ్యే ప్రాణమా వేశ్యసమ్మక్

సతం పరం పురుష ముపైతి దివ్యం||

(10)

తా|| దేహాన్ని వదిలి ప్రాణం ప్రయాణించే సమయంలో మనస్సులో చలించని భక్తి కలిగినవాడై, యోగ బలంతో భూమధ్యంలో చక్కగా ప్రాణాన్ని నిలిపి అతడు దివ్యమైన ఆ పరమపురుషుణ్ణి చేరుకుంటాడు.

శ్లో|| యదక్షరం వేద విదో వదంతి

విశంతి యద్యతయో వీతరాగాః|

యదిచ్ఛంతో బ్రహ్మచర్యం చరం తి

తత్రేపదం సంగ్రహేణ ప్రవక్ష్యే||

(11)

తా|| ఏ అక్షరాన్ని గురించి వేదవిదులు చెబుతుంటారో, రాగరహితులైన వారు దేనిలో ప్రవేశిస్తారో, దేనిని కోరి బ్రహ్మచర్యంలో చలిస్తారో, ఆ పదాన్ని గురించి నీకు సంగ్రహంగా చెబుతాను.

శ్లో|| సర్వద్వారాణి సంయమ్య మనో హృది నిరుధ్యచ|

మూర్ధ్నా ధా యాత్త నః ప్రాణం ఆస్థితో యోగ ధారణాం|| (12)

శ్లో|| ఓమిత్యేకాక్షరం బ్రహ్మ వ్యాహరన్ మామనుస్మరన్|

యః ప్రయాతి త్యజన్ దేహం సయాతి పరమాం గతిం|| (13)

తా|| అన్ని ద్వారాలను స్వాధీనంలో ఉంచుకొని, మనస్సును హృదయంలో నిల్పి, శిరస్సులో ప్రాణాన్ని నిలబెట్టి, యోగనిష్ఠను అవలంబించి, ఓం అనే ఏకాక్షర బ్రహ్మమును ఉచ్చరిస్తూ, నన్ను స్మరిస్తూ, ఎవరు దేహాన్ని వదిలి ప్రయాణం చేస్తారో అతడు పరమగతిని చేరుకుంటారు.

శ్లో|| అనన్య చేతా స్సతతం యోమాం స్మరతి నిత్యశః|

తస్యాహం సులభః పార్థ! నిత్యయుక్తస్య యోగినః|| (14)

తా|| అర్జునా! ఎవరైతే ఇతర విషయాలలోనికి పోని మనస్సుతో నిత్యము, నిరంతరము నన్ను స్మరిస్తారో నిత్యయుక్తుడైన అట్టి యోగికి నేను సులభుడను.

శ్లో|| మాముపేత్య పునర్జన్త దుఃఖాలయ మశాశ్వతం|

నాప్నువంతి మహాత్మానః సంసిద్ధిం పరమాం గతాః|| (15)

తా|| నన్ను చేరుకున్న మహాత్ములు ఉన్న తోన్నతమైన మోక్షసిద్ధిని పొందినందువల్ల దుఃఖాలకు నిలయము, అశాశ్వతము అయిన పునర్జన్మను పొందరు.

శ్లో|| ఆ బ్రహ్మ భువనాల్లోకాః పునరావర్తినోఽర్జున!|

మాముపేత్యతు కౌంతేయ! పునర్జన్త న విద్యతే|| (16)

తా|| అర్జునా! బ్రహ్మలోక పర్యంతం ఉండే లోకాలన్నీ తిరిగి తిరిగి వచ్చేవే. కౌంతేయా! నన్ను చేరుకున్నట్లైతేనో ఇక పునర్జన్మ అనేదే లేదు.

శ్లో|| సహస్ర యుగ పర్యంతం అహర్యద్బ్రహ్మాణో విదుః|

రాత్రిం యుగ సహస్రాంతాం తేఽహో రాత్ర విదో జనాః|| (17)

తా|| బ్రహ్మ యొక్క పగలు వేయి యుగములు గల దానిగను, అలాగే రాత్రి వేయి యుగములు గల దానిగను ఏ జనులు తెలుసుకుంటారో వారే అహోరాత్రముల నెరిగినవారు.

శ్లో|| అవ్యక్తాద్వ్యక్తయ స్సర్వాః ప్రభవంత్యహారాగమే|

రాత్ర్యాగమే ప్రలీయంతే తత్రైవా వ్యక్త సంజ్ఞకే|| (18)

తా|| పగలు కాగానే అవ్యక్తం నుండి అందరూ వ్యక్తమై జన్మిస్తారు. రాత్రి కావటంతోనే ఆ అవ్యక్తమనే దానిలోనే లీనమైపోతారు.

శ్లో|| భూతగ్రామస్య ఏ వాయం భూత్వా భూత్వా ప్రలీయతే|

రాత్ర్యాగమేఽవశః పార్థ! ప్రభవత్యహారాగమే|| (19)

తా|| అర్జునా! (పూర్వకల్పం లోని) ఆ భూత సముదాయమే అవశులై పుట్టి, పుట్టి, రాత్రి కావటంతో లయమైపోతున్నది. పగలురాగానే మళ్ళీ పుడుతున్నది.

శ్లో|| పరస్తస్మాత్తు భావోఽన్యః ఽవ్యక్తో ఽవ్యక్తా సనాతనః|

యస్య సర్వేషు భూతేషు నశ్యత్సున వినశ్యతి|| (20)

తా|| దానికన్న వేరైనది, శ్రేష్ఠమైనది, ఇంద్రియాలకు గోచరము కానిది, సనాతనమైనది ఏ సత్తా ఉన్నదో అది సమస్త ప్రాణులు నశించినప్పటికీ నశించనిది.

శ్లో|| అవ్యక్తోఽక్షర ఇత్యుక్తః తమాపః పరమాం గతిం|

యం ప్రాప్యన నివర్తంతే తద్దామ పరమం మమ|| (21)

తా|| అవ్యక్తము అక్షరము అని చెప్పబడే దానిని జీవులకు పరమగతి అని చెబుతారు. దేనిని పొందిన తర్వాత ఇక తిరిగిరారో అదే నాయొక్క పరమధామం.

శ్లో|| పురుషస్స పరః పార్థ! భక్త్యా లభ్యస్త్య నన్యయా|

యస్యాంత స్థాని భూతాని యేన సర్వమిదం తతం|| (22)

తా|| పార్థా! ఎవనిలో అన్ని భూతాలు ఉన్నాయో, ఎవరిచేత ఈ బ్రహ్మాండం అంతా వ్యాపించబడి యున్నదో ఆ శ్రేష్ఠ పురుషుడు అనన్య భక్తి వల్లనే లభిస్తాడు.

శ్లో|| యత్ర కాలేత్యనా వృత్తిం ఆవృత్తిం చైవ యోగినః|

ప్రయాతా యాంతి తంకాలం వక్ష్యామి భరతర్షభ|| (23)

తా|| భరతశ్రేష్ఠా! యోగులైన వారు ఏకకాలంలో (మార్గంలో) దేహాన్ని వదలిన తర్వాత పునర్జన్మ లేని స్థితిని చేరుకోవటానికి, పునర్జన్మతో కూడిన స్థితిని చేరుకోవటానికి ప్రయాణిస్తుంటారో ఆ కాలాన్ని (మార్గాన్ని) చెప్పబోతున్నాను.

శ్లో|| అగ్నిర్జ్యోతి రహశ్శుక్లః షణ్మాసా ఉత్తరాయణం|

తత్ర ప్రయాతా గచ్ఛంతి బ్రహ్మ బ్రహ్మ విదోజనాః|| (24)

తా|| జ్యోతిర్మయమైన అగ్ని, పగలు, శుక్లపక్షం, ఆరునెలల ఉత్తరాయణం. బ్రహ్మవిదులు ఇలా ప్రయాణించి బ్రహ్మాను చేరుకుంటారు.

శ్లో|| ధూమో రాత్రి స్తథా కృష్ణః షణ్మాసా దక్షిణాయనం|

తత్ర చాంద్ర మసం జ్యోతిః యోగీ ప్రాప్య నివర్తతే|| (25)

తా|| అలాగే పొగ, రాత్రి, కృష్ణపక్షం, 6నెలల దక్షిణాయనం - ఇలా యోగీ చంద్రలోకాన్ని పొంది తిరిగి వస్తాడు.

శ్లో|| శుక్ల కృష్ణే గతీ హ్యేతే జగతః శాశ్వతే మతే|

ఏకయాయాత్యనా వృత్తిం అన్యయాఽఽవర్తతే పునః|| (26)

తా|| ఈ ప్రకారంగా శుక్ల కృష్ణగతులు రెండూ ఈ జగత్తులో శాశ్వతంగా ఉన్నాయి. ఒకదానితో తిరిగిరాని మార్గాన ప్రయాణిస్తాడు. మరొక దానితో తిరిగివచ్చే మార్గంలో ప్రయాణించి తిరిగివస్తాడు.

శ్లో|| నైతే సృతీ పార్థ! జానన్ యోగీ ముహ్యతి కశ్చన|

తస్మాత్ సర్వేషు కాలేషు యోగయుక్తో భవార్జున|| (27)

తా|| పార్థా! ఈ రెండు మార్గాలను తెలుసుకున్న యోగి ఎప్పటికీ మోహము చెందడు. అందువల్ల అర్జునా! అన్ని కాలాలలోను నీవు యోగివికా!

శ్లో|| వేదేషు యజ్ఞేషు తపస్సుచైవ

దానేషు యత్పణ్య ఫలం ప్రదిష్టం|

అత్యేతి తత్సర్వ మిదం విదిత్వా

యోగీ పరం స్థానముపైతి చాద్యం|| (28)

తా|| యోగి దీనిని తెలుసుకున్నవాడై: వేదాలు, యజ్ఞాలు, తపస్సులు, దానాలు చేస్తే ఏ పుణ్యఫలం వస్తుందో దానిని దాటిపోతున్నాడు. ఆద్యమైన పరంధామాన్ని చేరుకుంటాడు.

గద్యం: ఓం తత్ సత్ ఇతి శ్రీమద్భగవద్గీతాసు ఉపనిషత్సు బ్రహ్మ విద్యాయాం
యోగ శాస్త్రే శ్రీకృష్ణార్జున సంవాదే అక్షర పరబ్రహ్మయోగోనామ
అష్టమోఽధ్యాయః

Audio CD, Video DVD, Book, Pen Drive, External Hard Disk

రూపములలో క్రింద వివరించిన గ్రంథములు (సంపూర్ణ వ్యాఖ్య సహితంగా)

మావద్ద అందుబాటులో గలవు

I. మహాభారతం : ఆదిపర్వం, సభాపర్వం, అరణ్యపర్వం, విరాటపర్వం, ఉద్యోగపర్వం, భీష్మపర్వం.... శాంతిపర్వం; జీవనసత్యాలు; ధర్మాధర్మ విశ్లేషణ; ద్రౌపది; కర్ణుడు; ప్రశ్నలు - సమాధానములు ; మహాభారతంలోని రామాయణం;

II. ఆధ్యాత్మిక గ్రంథములు : కర్మసిద్ధాంతం, జీవుల సుడిగుండాలు, ప్రశాంత జీవనానికి 18 సూత్రములు, మరణాన్ని మంగళప్రదంచేసుకో, ఆధ్యాత్మిక జీవనం, శ్రీ శంకరాద్వైత వ్యాసమాల, ప్రశ్నలు - సమాధానములు;

III. ప్రకరణ గ్రంథములు : తత్త్వబోధ, భజగోవిందం, శ్రీ దక్షిణామూర్తిస్తోత్రం, ఆత్మవిద్యావిలాసం, ఉపదేశసారం, ఆత్మబోధ, అద్వైతసారం, సాధనపంచకం, వివేక చూడామణి, నిర్వాణషట్కం

IV. శ్రీమద్భగవద్గీత : 1-18 అధ్యాయములు

V. ఉపనిషత్తులు : ఈశావాస్య, కేన, కఠ, ముండక, మాండూక్య, కైవల్య, గర్భ, సూర్య, దర్శన, తారసార, మహావాక్య, పంచబ్రహ్మ, గోపాలతాపిన్య, వరాహ, శాట్వాత్యనీ, హయగ్రీవ, దత్తాత్రేయ, గారుడ, కలిసంతరణ, జాబాలి, సౌభాగ్యలక్ష్మీ, సరస్వతీరహస్య, బహ్వాచ, ముక్తిక

VI.భక్తి: శ్రీమద్భాగవతం, శ్రీనారదభక్తిసూత్రములు, శ్రీకృష్ణఅష్టోత్తరశతనామావళి


VII. బ్రహ్మసూత్రములు : శ్రీ బాదరాయణ విరచిత బ్రహ్మసూత్రములు

VIII. గురువు : శ్రీ గురుగీత, గురువు యొక్క అవసరము, ఆషాడ / గురు / వ్యాస పూర్ణిమ ప్రాధాన్యత, గురువును ఎలా గుర్తించి సేవించాలి, ఎందుకు ?, గురువు పట్ల శిష్యుని కర్తవ్యం, గురుపదేశం, గురువు యొక్క ఆవశ్యకత, గురువు యొక్క అనుగ్రహం ఎందుకు ? ఎలా పొందాలి ?, గురు పాదతీర్థం

IX. సాధనలు : పరమార్థ సాధనలు, సమాధి అభ్యాసం

X. ఇతర గ్రంథములు : మహాత్ముల సూక్తులు, ఉత్తమ జీవనవిధానం, పరమార్థ సాధనలు , మోక్ష సాధనా రహస్యం , ధ్యానం - ప్రయోజనములు, సో2హం భావన ద్వారా ముక్తి

XI. మరెన్నో ఇతర గ్రంథములు



Please Contact :

Website : WWW.SRICALAPATHIRAO.COM

Email : care@srichalapathirao.com

Contact : +91 80085 39770 / +91 9538858115